



**மாகாணக்கல்வித் திணைக்களம்**  
**வடக்கு மாகாணம்**  
**மூன்றாம் தவணைப் பரீட்சை- 2018**  
**முயற்சியாண்மைக் கல்வி**



**தரம் 11**

**பகுதி 1**

**நேரம்:- 1 மணித்தியாலம்**

**சுட்டெண்:- .....**

**பள்ளி:- .....**


**கவனிக்குக:-**

- 1) எல்லா வினாக்களுக்கும் விடையளிக்குக.
- 2) இலக்கம் 01 தொடக்கம் 40 வரையுள்ள வினாக்களில் கொடுக்கப்பட்டுள்ள (1), (2), (3), (4) ஆகிய விடைகளில் சரியான அல்லது மிகப்பொருத்தமான விடையைத் தெரிசுக

01. புதிய வணிகம் சார் எண்ணமொன்றை இனங்கண்டு அதனையொரு செயற்பாட்டு வணிகக் கருமமாக மாற்றும் திறனைக் குறிப்பது,  
(1) முகாமைத்துவம் (2) உரிமையாண்மை (3) மானிடத் திறன் (4) முயற்சியாண்மை
02. பொருட்கள் சேவைகளின் உற்பத்தி செயற்பாட்டின் போது பயன்படுத்தப்படும் பிரதான நான்கு வகையான வளங்களையும் குறிக்கும் விடையாக அமைவது,  
(1) பொறி இயந்திரம், மனித உழைப்பு, பணம், தொழில்நுட்பம்  
(2) காணி, ஊழியரின் உள உழைப்பு, பணம், இணையம்  
(3) நிலம், உழைப்பு, மூலதனம், முயற்சி  
(4) கட்டிடம், மனித உழைப்பு, காடு, கணனி
03. குமரன் பிளாஸ்டிக் போத்தல்களின் அதிகரித்த பாவனையால் சூழல் மாசடையும் பிரச்சினைக்குத் தீர்வாக அப்போத்தல்களை சேகரித்து சிறிய வகை அலங்காரத் தாவரங்களை வளர்த்து மதில் சுவர்களில் பொருத்தும் விதமாக தயாரித்து விற்பனை செய்யும் முயற்சியில் ஈடுபட்டான். குமரனிடம் காணப்படும் முயற்சியாண்மைப் பண்பாகக் கருதப்படக் கூடியது,  
(1) எதிர்கால தூரநோக்கு (3) நெகிழும் சிந்தனை  
(2) ஆக்கத் திறன் (4) நட்ட இடர்களை பொறுப்பேற்றல்
04. பின்வருவனற்றுள் விருப்பங்களை மட்டும் கொண்ட விடைத்தொகுதியைத் தெரிவு செய்க  
(1) இடியப்பம், காப்பு, மாடிவீடு (3) உணவு, காலணி, உடை  
(2) உணவு, உடை, குடிசை வீடு (4) சோறு, ஆடை அணிகள், உறையுள்
05. முயற்சியாளருக்கும், வணிகர்களுக்கும் இடையிலான ஒற்றுமையாகக் கருதப்பட முடியாதது,  
(1) பொருளாதாரச் செயற்பாடுகளில் ஈடுபடல்  
(2) சூழல் மாற்றங்களை இனங்கண்டு ஆக்கரீதியான புத்தாக்கங்களை முன்வைத்தல்  
(3) வளங்களைப் பயன்படுத்தல்  
(4) போட்டிக்கு முகங்கொடுத்தல்
06. பின்வருவனவற்றுள் வணிக முயற்சியாளராக கருதப்படக் கூடியவர்,  
(1) சில்லறை வியாபாரி  
(2) C.W.W.கன்னங்கரா  
(3) தொற்று நோய்களை தடுப்பதற்கான வேலைத்திட்டம் ஒன்றை அறிமுகப்படுத்துபவர்  
(4) சூழல் நேய பாடசாலை விருதினைப் பெற்ற பாடசாலை அதிபர்
07. முயற்சியாண்மை மூலம் முயற்சியாளர் ஒருவருக்கு கிடைக்கும் தனிப்பட்ட அனுகூலமாக அமைவது,  
(1) புதிய பொருட்கள் மற்றும் சேவைகளைச் சந்தையில் அறிமுகப்படுத்தல்  
(2) சுதந்திரமும், மிக உயர்ந்த ஆத்ம திருப்தி கிடைக்கின்றமை  
(3) தன்னாதிக்கமுள்ள, சுதந்திரமான பொருளாதாரச் சமூகம் உருவாகுதல்  
(4) பிரதேச அபிவிருத்தி ஏற்படல்
08. முயற்சியாளர் ஒருவரின் திறன்கள் மற்றும் ஆற்றல்களை பிரயோக ரீதியாக பயன்படுத்துவதற்கான சந்தர்ப்பங்களை வழங்கும் வணிகம்,  
(1) பேரளவு வணிகம் (2) நடுத்தரளவு வணிகம் (3) கூட்டுறவு வணிகம் (4) சிற்றளவு வணிகம்
09. சிற்றளவு வணிகம் ஒன்றின் குணவியல்பாக கருதப்பட முடியாதது,  
(1) முதலீடு உயர்வானதாக இருத்தல்

- (2) வணிக நடவடிக்கைகள் சிறிய பிரதேசத்திற்கு வரையறுக்கப்பட்டிருத்தல்  
 (3) ஊழியர் தொகை குறைவாக இருத்தல்  
 (4) வணிகம் தனி ஒருவருக்கு உரிமையாக இருத்தல்
10. முயற்சியாளரின் வகிபாகங்களின் செயற்பாடுகளில் தலைவர் என்ற வகிபாகச் செயற்பாட்டினைக் குறிப்பது  
 (1) உயர்தரமுடைய பொருட்களை உற்பத்தி செய்து வழங்குதல்  
 (2) தன்னிடமுள்ள பணத்தை இட்டு வணிகத்தை ஆரம்பித்தல்  
 (3) திட்டமிட்ட பெறுபேறுகளை உண்மைப் பெறுபேறுகளுடன் ஒப்பிடல்  
 (4) வணிகத்தில் ஊழியர்களுடன் செயற்படும் போது அவர்களை வழிப்படுத்தி வழிகாட்டல்களை வழங்குதல்
11. வணிகச் சூழல் வகைகள் சில கீழே தரப்படுகின்றன  
 A- உரிமையாளர்  
 B- பொருளாதாரச் சூழல்  
 C- பூகோளச் சூழல்  
 D- ஊழியர்  
 E- வாடிக்கையாளர்  
 F- முகாமையாளர்
- மேற்குறிப்பிட்டவற்றுள் அகச் சூழல் காரணிகளை மட்டும் உள்ளடக்கும் விடை தொகுதியாக அமைவது,  
 (1) A,B,D (2) A,D,F (3) B,D,F (4) C,E,F
12. ஊழியர்கள் குறித்த நேரத்திற்கு வேலைக்குச் சமூகமளிக்காமை நிறுவனத்திற்கு,  
 (1) பலமாகும் (2) பலவீனமாகும் (3) வாய்ப்பாகும் (3) அச்சுறுத்தலாகும்
13. வெளிநாட்டு உற்பத்திகள், உள்நாட்டுச் சந்தைகளில் அதிகமாகக் காணப்படுவது உள்நாட்டு வணிகர்களுக்குச் சவாலாகக் காணப்படுகின்றது. இத்தாக்கம் உட்படுத்தும் வணிகச் சூழலாக அமைவது,  
 (1) அண்மிய சூழல் (2) இயற்கைச் சூழல் (3) பொருளாதாரச் சூழல் (4) பூகோளச் சூழல்
14. இலங்கைப் பொருளாதாரத்தில் இரண்டாம் நிலை வணிகத் துறையினை மட்டும் உள்ளடக்கிய தொகுதியினைத் தெரிவு செய்க.  
 (1) விவசாயம், அகழ்வும் சுரங்கத்தொழிலும் (3) உற்பத்தி, நிர்மாணம்  
 (2) வியாபாரம், துணை நிலைச் சேவைகள் (4) உற்பத்தி, வியாபாரம்
15. வணிகச் சூழலின் வளர்ச்சி காரணமாக தற்போதைய இலங்கைப் பொருளாதாரத்தில் காணப்படக்கூடிய வணிகச் சந்தர்ப்பமாகக் கருதப்படக் கூடியது,  
 (1) சுற்றுலாக் கைத்தொழில் (3) காடழிப்பு  
 (2) இயற்கை அனர்த்தம் (4) சீரற்ற காலநிலை
16. வணிகமொன்றை ஆரம்பிக்கும் போது எடுக்க வேண்டிய தீர்மானமொன்றாக அமையாதது,  
 (1) இலக்குக்குட்பட்ட நுகர்வோன் குழு யார் என்பதை அறிதல்  
 (2) போட்டி நிலைமை எவ்வாறானது என்பதை அறிதல்  
 (3) போட்டி வணிகங்களில் வேலை செய்யும் ஊழியர்கள் பற்றி அறிதல்  
 (4) வணிகத்தின் மூலம் சமூகத்திற்கு என்ன பிரதிபலனை வழங்க முடியும் என்பதை அறிதல்
17. விசேட வைபவங்களுக்கு தேவையான இடவசதியினை வாடகைக்கு பெற்றுக் கொடுக்கும் வரவேற்பு மண்டபம் ஒன்றினை நந்தன் என்பவர் அமைக்க விரும்புகின்றார், இதனை அமைக்கக் கூடிய பொருத்தமான இடம்,  
 (1) சனப் புழக்கமுள்ள நகர்ப்புற இடம்  
 (2) வணிக நிலையங்கள் அருகில் அமைந்துள்ள இடம்  
 (3) வாகனத் தரிப்பிடம் அதிகமுள்ள இடம்  
 (4) போக்குவரத்து வசதியுள்ள அமைதியான ரம்யமான சூழலில் அமைந்துள்ள இடம்
18. புதிய உற்பத்தியொன்றை முன் வைப்பதற்கான SCAMPER மாதிரியில் A குறிப்பது  
 (1) மாற்றீடு செய்தல் (2) பெரிதாக்குதல் (3) தொடர்புபடுத்தல் (4) சிறிதாக்குதல்
19. பயனுறுதியான வணிக எண்ணம் ஒன்றின் பண்பாக அமைவது  
 (1) நிலையான மூலதனத்திற்கான இடர்பாடுகளைக் குறைக்கக் கூடியதாக இருத்தல்  
 (2) போட்டிக்கு வெற்றிகரமாக முகம் கொடுக்கக் கூடியதாக இருத்தல்  
 (3) வணிகத்துக்கான ஊழியர்களை கவர்தல்  
 (4) வணிகத்தின் நிருவாக நடவடிக்கைகளை சிறப்பாகப் பேணல்
20. SWOT பகுப்பாய்வினை மேற்கொள்ளும் போது குறிப்பிட்ட ஒரு வணிகத்தில் நிதிப் பற்றாக்குறை, மூலப்பொருள் பற்றாக்குறை, ஊழியர் அர்ப்பணிப்பின்மை காணப்படின் அதனைக் குறித்து நிற்பது நிறுவனத்தின்,

- (1) பலத்தையாகும் (2) பலவீனத்தையாகும் (3) அச்சுறுத்தலையாகும் (4) வாய்ப்பையாகும்
21. வணிகத்திட்டம் ஒன்றின் பொழிப்பைக் காட்டுவது,  
 (1) சந்தைப்படுத்தல் திட்டம் (2) நிர்வாகத் திட்டம் (3) நிதித் திட்டம் (4) நிறைவேற்றுச் சுருக்கம்
22. சந்தை ஆய்வு ஒன்றின் போது கருத்தில் கொள்ள வேண்டிய விடயம் அல்லாதது,  
 (1) உற்பத்திக் கிரயம் (3) இலக்கு வாடிக்கையாளர்  
 (2) போட்டியாளர்கள் (4) பொருட்கள், சேவைகளுக்கான கேள்வி
23. வணிகம் ஒன்று தனது பொருட்களையோ, சேவைகளையோ இலக்கு வாடிக்கையாளர்களை அடையச் செய்வதற்காக பின்பற்றுகின்ற வழிமுறையைக் குறிக்கும் சந்தைப்படுத்தல் உபாய வழிமுறை,  
 (1) உற்பத்தி (2) விலை (3) இடம் (4) மேம்படுத்தல்
24. குறிப்பிட்டதொரு அளவு உற்பத்தியினை மேற்கொள்வதற்கு ஏற்கவேண்டியெற்படும் செலவினை மதிப்பீடு செய்து கொள்ள தயாரிக்கப்படும் திட்டம்  
 (1) சந்தைப்படுத்தல் திட்டம் (2) உற்பத்தித் திட்டம் (3) நிர்வாகத் திட்டம் (4) நிறைவேற்றுச் சுருக்கம்
25. மல்கட்டினை உற்பத்தி செய்யும் பிறை (Bright) இனிப்புப் பண்ட உற்பத்தியாளர் ஒருவர் அப்பொருளின் உற்பத்திக்கு சீனி, அரிசி மா, தேங்காய், ஏலக்காய் என்பவற்றை பயன்படுத்துகின்றார். மேற்குறித்த செலவுகளை குறிப்பது,  
 (1) மூலப் பொருள் கிரயம் (2) ஊழியர் கிரயம் (2) நேரில் கிரயம் (4) மேந்தலைக் கிரயம்
26. உற்பத்தி நிறுவனம் ஒன்றின் அமைப்பு வரைபடம் கீழே காட்டப்படுகின்றது,  
 உற்பத்தி முகாமையாளர்



- (1) சந்தைப்படுத்தல் திட்டம் (2) உற்பத்தித்திட்டம்  
 (2) நிர்வாகத்திட்டம் (4) நிதித்திட்டம்
27. வணிகம் ஒன்றினை ஆரம்பிக்க முன்னரான செலவுகளைக் குறிப்பது,  
 (1) நடைமுறையல்லாச் சொத்துக்கள் கொள்வனவுச் செலவு  
 (2) செயற்படு மூலதனச் செலவு  
 (3) சந்தை ஆய்விற்கான செலவு  
 (4) மீள் விற்பனை பொருள் கொள்வனவுச் செலவு
28. நிதித்திட்டமொன்றில் உள்ளடக்கப்படாதது,  
 (1) மொத்த முதலீட்டு மதிப்பீடு  
 (2) வணிகப் பெறுபேறுகளின் கணிப்பீடு  
 (3) நிர்வாக ரீதியான பதவிகள் பொறுப்புக்கள்  
 (4) உத்தேச காசு உட்பாய்ச்சல் வெளிப்பாய்ச்சல் கூற்று
29. வணிகமொன்றின் காசு வெளிப்பாய்ச்சலை மட்டும் காட்டுவது,  
 (1) சொத்துக்கள் கொள்வனவு செய்யப்படல்  
 (2) வணிக வங்கியொன்றில் கடனாக பெறும் தொகை  
 (3) விற்பனை மூலம் காசு பெறல்  
 (4) கடன்பட்டோரிடம் கிடைக்கும் காசு
30. வணிகமொன்றில் காணப்படும் உற்பத்தியல்லாக் கிரயமாக கருதப்படுவது,  
 (1) மூலப் பொருள் கிரயம் (2) கூலிக் கிரயம்  
 (2) நிர்வாகச் செலவுகள் (3) உற்பத்தி மேந்தலைக் கிரயம்
31. உரிமை அடிப்படையில் வணிக அமைப்புக்களை வகைப்படுத்தும் போது தனியார் துறை வணிக அமைப்புக்குள் உள்ளடங்குவது,  
 (1) திணைக்களம் (2) அரசு கம்பனிகள் (3) கூட்டிணைக்கப்பட்ட கம்பனி (4) அரசு கூட்டுத்தாபனம்
32. முயற்சியாளர் ஒருவரினால் குறைந்த மூலதனத்துடன் இலகுவாக ஆரம்பிக்கக் கூடியதும் உலகின் எல்லா நாடுகளிலும் பரவிக்காணப்படுவதுமான வணிக அமைப்பாகக் கருதப்படுவது,

- (1) தனியாள் உடைமை வணிகம் (2) கூட்டிணைக்கப்பட்ட கம்பனிகள்  
(2) பங்குடைமை வணிகம் (3) அங்கீகார வணிகம்
33. பங்குடைமை வணிகம் தொடர்பாக பிழையான கூற்றைத் தெரிவு செய்க  
(1) பங்குடைமை ஒன்றினை நடாத்திச் செல்வது தொடர்பாக 1890 ஆம் ஆண்டு பங்குடைமைக் கட்டளைச் சட்டம் தொடர்புபடுகின்றது.  
(2) பங்காளருடைய நட்டப் பொறுப்பானது பரவலாக்கப்பட்டது.  
(3) பங்குடைமை வணிகம் சட்ட ஆளுமையுள்ள வணிக அமைப்பாகும்.  
(4) அனைத்துப் பங்காளரும் ஏனைய பங்காளருக்கு முகவராக செயற்படுவர்.
34. சட்ட ஆளுமையுள்ளதும், நீடித்துழைக்கும் தன்மையும் கொண்டதுமான வணிக அமைப்பாகக் கருதப்படுவது,  
(1) தனியாள் உடைமை வணிகம் (2) பங்குடைமை வணிகம்  
(2) அரசு திணைக்களம் (4) கூட்டிணைக்கப்பட்ட கம்பனிகள்
35. இலங்கையில் செயற்படும் பின்வரும் வணிக அமைப்புக்களில் அங்கீகார வணிக அமைப்பாக கருதப்பட முடியாதது  
(1) KFC (2) Cocacola கம்பனி (3) ஸ்ரீ லங்கா ரெலிக்கொம் கம்பனி (4) MC DONALD கம்பனி
- ❖ பின்வரும் சம்பவத்தை வாசித்து 36 தொடக்கம் 40 வரையுள்ள வினாக்களுக்கு விடை தருக.  
ராதா என்பவர் பெண்களுக்குத் தேவையான முத்துமாலைகளை பல்வேறு வடிவங்களில், நிறங்களில் தயாரித்து அவற்றினை பொதி செய்து அலங்காரப்பொருட்களை விற்பனை செய்யும் சிறு வியாபார நிறுவனங்களுக்கு விற்பனை செய்து வருகின்றார். தற்போதைய நவநாகரிக உலகில் பெண்களின் மத்தியில் ராதாவின் முயற்சி பெரும் வரவேற்பைப் பெற்றது. எனினும் அவர் தனது தனிப்பட்ட வாழ்க்கையையும், வணிகத்தையும் ஒரே நேரத்தில் நடாத்துவது, மேலதிகமான தனது வணிகத்தை விஸ்தரிக்க மூலதனத்தைப் பெறுவதிலும் சிரமத்தை எதிர்கொண்டார்.
36. முயற்சியாளராவதற்கு பெண்களிடம் காணப்படுகின்ற பலங்கள் அல்லது திறமையாகக் கருதப்பட முடியாதது,  
(1) சுயஒழுக்கம் காணப்படல்  
(2) ஆக்கத்திறன் உயர்வாகக் காணப்படல்  
(3) அதிகளவில் பணத்தைச் செலவழித்தல்  
(4) பெண்களின் நியாயத்தன்மையான, நம்பிக்கையான பழக்கவழக்கங்கள்
37. மேற்படி வணிகத்தில் அக்கறை செலுத்தும் தரப்பினரான வாடிக்கையாளர் எதிர்பார்க்கும் விடயமாக அமைவது,  
(1) ஈடுபடுத்திய மூலதனத்திற்கு போதுமான இலாபம்  
(2) நியாயமான விலையில் தரமான பொருட்களைப் பெறல்  
(3) நியாயமான சம்பளம் பெறுதலும், தொழில் பாதுகாப்பும்  
(4) சட்டவிதிகளுக்கு அமைவாக செயற்படலும், வரிப்பணத்தை சரியான முறையில் பெறலும்
38. ராதாவின் வணிகத்திற்கு அரசிடம் இருந்து பெறக்கூடிய நிதிசாரா ஊக்குவிப்பு முறையாகக் கருதப்படக் கூடியது,  
(1) வணிக வங்கிகளில் கடன் வசதி பெறல்  
(2) ஏனைய வங்கிகள், நிதி நிறுவனங்களில் இருந்தான கடன் வசதி  
(3) அன்பளிப்பு மற்றும் நிதியுதவி  
(4) தொழில்நுட்ப சேவைகள் மற்றும் பயிற்சிகள்
39. இலங்கையில் முயற்சியாளருக்குத் தேவையான கைத்தொழில் தொடர்பான தொழில்நுட்ப ஆலோசனைகளை வழங்கும் நிறுவனம்,  
(1) கைத்தொழில் அபிவிருத்தி சபை  
(2) கைத்தொழில் தொழில்நுட்ப நிறுவனம்  
(3) இலங்கை தொழில்நுட்ப நிறுவனம்  
(4) இலங்கை தர நிறுவனம்
40. புதிய வணிகமொன்றை ஆரம்பிக்க முன்னர் செய்ய வேண்டிய அடிப்படை நடவடிக்கையாக அமைவது,  
(1) சூழலை ஒழுங்குபடுத்தல்  
(2) அடிப்படை பிரச்சினைகளைத் தீர்த்துக் கொள்ளல்  
(3) சந்தை ஆராய்ச்சி  
(4) முழு மொத்த மதிப்பீடு

(1×40= 40 புள்ளிகள்)



**மாகாணக்கல்வித் திணைக்களம்**  
**வடக்கு மாகாணம்**  
**மூன்றாம் தவணைப் பரீட்சை- 2018**  
**முயற்சியாண்மைக் கல்வி**



**தரம் 11**

**பகுதி 11**

**நேரம்:- 2 மணித்தியாலம்**

**கட்டெண்:- .....**

**புள்ளி:-.....**

**கவனிக்குக:-**

❖ முதலாம் வினாவிற்கும் ஏனையவற்றுள் நான்கு வினாக்களுமாக ஐந்து வினாக்களுக்கு விடையளிக்குக.

**வினா இல 01**

**பின்வரும் சம்பவத்தை கவனமாக வாசித்து (1)தொடக்கம் (X) வரையுள்ள வினாக்களுக்கு விடை தருக.**

சாகித்யன் வாழ்கின்ற நகர்புறத்திற்கு அண்மையில் நகரப் போக்குவரத்து நெருக்கடியைக் குறைப்பதற்காக புதிதாக பேருந்து தரிப்பிடம் ஒன்று திறந்து வைக்கப்பட்டது. இவ் பேருந்து தரிப்பிடமானது சாகித்யனின் வீட்டிற்கு அருகாமையிலேயே உள்ளது. இதனை சந்தர்ப்பமாகப் பயன்படுத்தி சாகித்யன் தான் கற்ற முயற்சியாண்மை பாட அறிவினையும், இயல்பாகவே அவனிடம் காணப்பட்ட ஆக்கத்திறனையும், தனது தாயாரின் சிறந்த சுவையான உணவுத் தயாரிப்பு முறைகளையும் அடிப்படையாகக்கொண்டு, நடைமுறையில் தற்போது அதிக கேள்வி காணப்படுகின்ற இயற்கை உணவுகளையும், பானங்களையும் விற்பனை செய்யும் ஹோட்டல் வணிகமொன்றை ‘அன்னபூரணி உணவகம்’ என்ற பெயரில் ஆரம்பித்தார்.

மேற்படி வணிகத்திற்குத் தேவையான நிதியினை தனது தந்தை சகோதரரிடம் பெற்றுக் கொண்டதுடன், உணவு பானங்களை தயார் செய்யும் வேலையை தனது தாயாரின் மேற்பார்வையின் கீழ் மேற்கொண்டார். உணவுத் தயாரிப்பதற்குத் தேவையான மரக்கறி, கீரை வகைகளை தனது தந்தைக்குச் சொந்தமான தோட்டத்தில் இருந்தும், எனைய அயற் பிரதேசங்களில் காணப்படும் மரக்கறித் தோட்டப் பயிர்ச்செய்கையாளரிடமிருந்தும் பெற்றுக்கொண்டார்.

அன்னபூரணி உணவகத்தினால் வெளியேற்றப்படும் கழிவுகளை இயற்கைப் பசளை தயாரிப்பதற்கும், உணவுக் கழிவுகளை தனது பண்ணை வளர்ப்பிற்கும் பயன்படுத்திக்கொண்டார். தனது ஆக்கபூர்வமான சிந்தனை, விடாமுயற்சி மற்றும் அர்ப்பணிப்பின் காரணமாக கவர்சிகரமான இலாபமொன்றை சாகித்யன் பெற்றுக்கொண்டதோடு அதில் சிறு பகுதியை சிறுவர் இல்லமொன்றிற்கு மாதாந்தம் வழங்கி வந்தார். புதிய பேருந்து தரிப்பிடத்தினூடாக பயணிக்கும் சகல பிரயாணிகளுக்கும் அன்னபூரணி உணவகம் பெரும் விருப்பிற்குரிய இடமாக மாறி வருகின்றது.

- i. (அ) சாகித்யன் வணிக எண்ணத்தை வணிகச் சந்தர்ப்பம் ஒன்றாக மாற்றிக்கொண்டது எவ்வாறு?  
(ஆ) உமது கருத்தின்படி இம்முயற்சியாளர் நுகர்வோரின் எத்தேவை விருப்பங்களை பூர்த்தி செய்கின்றார்.
- ii. சாகித்யனிடம் காணப்பட்ட முயற்சியாண்மைப் பண்புகள் இரண்டினைக் குறிப்பிடுக.
- iii. சாகித்யனுக்கு குறிப்பிட்ட முயற்சியாண்மை மூலம் கிடைக்கும் அனுகூலங்கள் நான்கு தருக.
- iv. குறிப்பிட்ட முயற்சியை ஆரம்பிப்பதற்கு சாகித்யனுக்கு பலமாக அமைந்த விடயங்கள் இரண்டினைக் குறிப்பிடுக.
- v. (அ) சாகித்யனால் பின்பற்றப்படும் சூழல்நேயச் செயற்பாடு ஒன்று தருக.  
(ஆ) இம்முயற்சியாளனின் இலக்கு நுகர்வோர் யார்?

இந்த வணிகத்திற்காக தந்தை, சகோதரன் வழங்கிய ரூ 300000 காசும், வங்கியில் கடனாக ரூ 100000 பணமும் ரூ 100000 பெறுமதியான தளபாடமும். ரூ 200000 பெறுமதியான கட்டிடமும் ஆரம்பத்தில் ஈடுபடுத்தப்பட்டது. அவரின் ஒரு வாரத்திற்கான வருமானங்களும் செலவுகளும் கீழே காட்டப்படுகின்றன. (வாரத்தில் 7 நாட்களும் இவ்வணிகம் முழுமையாக திறந்திருக்கும்.)

|                           |           |
|---------------------------|-----------|
| மூலப்பொருள் பெற்றுக்கொள்ள | ரூ 120000 |
| மின்சாரச்செலவு            | ரூ 7000   |
| நீர்ச் செலவு              | ரூ 3000   |
| எரிபொருள் மற்றும் எரிவாயு | ரூ 9000   |

- பிரதான சமையல்காரருக்கு ரூ 2000 வீதமும், உதவி சமையல்காரருக்கு ரூ 1000 வீதமும் சமையல் கூலி தினமும் வழங்கப்பட்டது.
  - வாரத்திற்கு 2000 உணவுகள் தயாரிக்கப்படுவதோடு, ஒரு உணவு ரூ 200 இற்கு விற்கப்படுகின்றது.
- vi. சாகித்யனின் வணிகத்தினால் ஈடுபடுத்தப்பட்ட நடைமுறையல்லாச் சொத்துக்களின் பெறுமதியைக் கணிப்பீடு செய்க.
- vii. இவ்வணிகத்திற்காக ஈடுபடுத்தப்பட்ட மூலதனத்தைக் கணிப்பிடுக.
- viii. இவ்வணிகத்தின் ஒரு வாரத்திற்கான உற்பத்திச் செலவைக் கணிப்பிடுக.
- ix. ஒரு அலகிற்கான உற்பத்திச் செலவைக் கணிப்பிடுக.
- x. அன்னபூரணி உணவகத்தின் ஒரு வாரத்திற்கான விற்பனை வருமானத்தினைக் கணிப்பிடுக.

(2×10= 20 புள்ளிகள்)

#### வினா இல 02

- 01) முயற்சியாளன் ஒருவரின் ஆக்கத்திறனுக்கு தடையாக அமையும் காரணிகளை இனங்காண்பதன் மூலம் அவற்றின் தாக்கங்களைக் குறைத்து ஆக்கத்திறனை விருத்தி செய்து கொள்ள முடியும். அந்த வகையில் தனிநபர்களின் ஆக்கத்திறனை வளர்த்துக் கொள்ள எடுக்க வேண்டிய நடவடிக்கைகள் நான்கு தருக.
- 02) பொருட்கள் சேவைகளை உற்பத்தி செய்வதற்கு தேவைப்படும் வளங்களை/ உற்பத்திக் காரணிகளைக் குறிப்பிடுக.
- 03) புத்துருவாக்கம் இடம்பெறுகின்ற முறைகள் நான்கினைக் குறிப்பிடுக.
- 04) முயற்சியாளருக்கும் வணிகர்களுக்கும் இடையிலான ஒற்றுமைகள் நான்கு தருக.
- 05) முயற்சியாண்மை மூலம் முயற்சியாளருக்கு சமூக நலன் பொருட்டு பங்களிப்புச் செய்ய வாய்ப்புக் கிடைக்கின்றது அந்த வகையில் முயற்சியாளர் சமூகத்திற்கு ஆற்றும் சேவைகளுக்கு நான்கு உதாரணம் தருக.

(2×5= 10 புள்ளிகள்)

#### வினா இல 03

- 01) பெரும்பாலான சிற்றளவு வணிகங்கள் பல்வேறு காரணங்களால் தோல்வி அடைகின்றன. அவை தோல்வி அடைவதற்கான காரணங்களை இனங்கண்டு சரியான முறையில் நடாத்திச் செல்லும் போதே வணிகங்கள் வெற்றியடைகின்றன. அவ்வாறு சிறு வணிகத்தை வெற்றிகரமாக நடாத்துவதற்கு பின்பற்ற வேண்டிய நடைமுறைகள் நான்கு தருக.
- 02) முயற்சியாளர் விருத்தி செய்து கொள்ள வேண்டிய அடிப்படைத் திறன்கள் நான்கினைக் குறிப்பிடுக.
- 03) கீழே முயற்சியாளரின் கடமைகள் சில தரப்படுகின்றன.
- மூலதனம் வழங்கல்
  - வணிகத் திட்டத்தை தயாரித்தல்
  - ஊழியர்களை ஊக்கப்படுத்தல்
  - இலாப நட்டங்களை பொறுப்பேற்றல்
- மேற்குறிப்பிட்ட கடமைகளுக்கு உரித்தான முயற்சியாளர் வகிப்பங்குகளை வேறுபடுத்திக் காட்டுக
- 04) வணிகச் சூழலை ஆய்வு செய்வதன் பயன்கள் இரண்டு தருக.
- 05) அண்மிய சூழல் காரணிகள் நான்கின் பெயர்களைத் தருக.

(2×5= 10 புள்ளிகள்)

#### வினா இல 04

- 01) கடந்த சில தசாப்தங்களாக வணிகம் பல்வேறு மாற்றங்களுக்கு உள்ளாவதன் காரணமாக வணிகச் சூழலும் மாற்றமடைகின்றன. இவ்வாறு வணிகச் சூழல் முன்னேற்றம் தொடர்பாக அவதானத்துடன் இருக்க வேண்டியதன் அவசியம் நான்கு தருக.
- 02) புதிய வணிகரொடுவரால் மூலதனத்தை பெறக் கூடிய வழிகள் நான்கு தருக.
- 03) சந்தை இடைவெளி என்பதனால் கருதப்படுவது யாது? உதாரணம் மூலம் விளக்குக.
- 04) சிறந்த வணிக எண்ணமொன்றின் பண்புகள் இரண்டு தருக.
- 05) SWOT பகுப்பாய்வினை மேற்கொள்ளும் போது பயன்படுத்தப்படும் காரணிகளைக் குறிப்பிடுக.

(2×5= 10 புள்ளிகள்)

### வினா இல 05

- 01) சரியான முறையில் வணிகத் திட்டமொன்றை தயாரிக்காததன் காரணமாக பல வணிகங்கள் ஆரம்பித்து சில காலங்களிலேயே இல்லாமல் போகின்றன. அந்த வகையில் வணிகத் திட்டமொன்றினை தயாரிப்பதனால் முயற்சியாளர் ஒருவருக்கு கிடைக்கும் நன்மைகள் நான்கு தருக.
- 02) இலக்கு வாடிக்கையாளர் என்பதனால் கருதப்படுவது யாது? உதாரணம் மூலம் விளக்குக.
- 03) உற்பத்தித் திட்டம் ஒன்றில் உள்ளடக்கப்படும் விடயங்கள் நான்கு தருக.
- 04) வணிகமொன்றை ஆரம்பிக்க முன்னரான செலவுகள் நான்கினைக் குறிப்பிடுக
- 05) நிர்வாக முகாமையாளரொருவருக்கு ஒப்படைக்கப்படும் கருமம் ஒன்றையும், பொறுப்பு ஒன்றையும் குறிப்பிடுக.

(2×5= 10 புள்ளிகள்)

### வினா இல 06

- 01) வணிகத் திட்டமொன்றில் உள்ளடங்கும் மொத்த முதலீட்டு மதிப்பீட்டின் உள்ளடக்கங்களை குறிப்பிடுக.
- 02) எந்தவொரு வணிக அமைப்பிலும் அவதானிக்கக்கூடிய பொதுவான பண்புகள் இரண்டு தருக.
- 03) இலாப நோக்கமற்ற வணிகங்களுக்கு இரண்டு உதாரணம் தருக.
- 04) இலங்கையில் காணப்படுகின்ற அதிகமான பொருளாதார மற்றும் சமூகப் பிரச்சினைகளுக்கு தீர்வாக அமைவது முயற்சியாண்மை கலாசாரமொன்றை உருவாக்குவது ஆகும். அந்த வகையில் சிறந்த முயற்சியாண்மை கலாசாரம் உருவாக்குவதன் தேவைப்பாடு நான்கினைக் குறிப்பிடுக.
- 05) முயற்சியாண்மை மூலம் அதிக நன்மை இருந்தும் அதிகமான நபர்கள் முயற்சியாளராக மாற தயக்கம் காட்டுகின்றனர். இவ்வாறு முயற்சியாண்மைக்கு தடையாக அமையும் சமூகக் காரணிகள் நான்கினைக் குறிப்பிடுக.

(2×5= 10 புள்ளிகள்)

### வினா இல 07

ஆதவன் என்பவரால் 2018 ஜனவரி 01 ஆம் திகதி பொருள் உற்பத்தி வணிகமொன்றை நடாத்திச் செல்வதற்கு உத்தேசித்துள்ளார். 2018 ஜனவரி மாதத்தில் ஆதவன் வணிகத்தின் வணிகத்திட்டத்திலிருந்து பிரித்தெடுக்கப்பட்ட தகவல்கள் வருமாறு:-

|                                                        |           |
|--------------------------------------------------------|-----------|
| வணிகத்திற்கு ஆதவன் இட்ட காசு                           | ரூ 200000 |
| தன் தந்தையிடம் பெற்றுக் கொண்ட கடன்தொகை                 | ரூ 300000 |
| எதிர்பார்க்கப்பட்ட பொருள் உற்பத்தி வருமானம் (கடனுக்கு) | ரூ 260000 |
| எதிர்பார்க்கப்பட்ட பொருள் உற்பத்தி வருமானம் (காசுக்கு) | ரூ 340000 |
| கடன்பட்டோரிடமிருந்து கிடைத்த காசு                      | ரூ 120000 |
| பொருள் கொள்வனவு                                        | ரூ 180000 |
| உபகரணக்கொள்வனவு                                        | ரூ 200000 |
| மின்கட்டணத்திற்கான செலவு                               | ரூ 10000  |
| ஊழியர் சம்பளக் கொடுப்பனவு                              | ரூ 45000  |
| மாத இறுதியில் கடனின் ஒரு பகுதியை தீர்ப்பதற்கு          | ரூ 50000  |
| ஏனைய செலவுகளின் கொடுப்பனவிற்கு                         | ரூ 20000  |

#### ❖ வேண்டப்படுவது:-

1. 2018 ஜனவரி மாதத்தின் உத்தேசிக்கப்பட்ட காசு பாய்ச்சல் கூற்றினை தயாரிக்க? (07 புள்ளிகள்)
2. 2018 ஆம் ஆண்டுக்கான ஜனவரி மாதத்திற்கான இறுதிக் காசு மீதியினைக் கணப்பிடுக. (01 புள்ளி)
3. பொருள் உற்பத்தி வணிகத்தில் முதலிட்ட பணம் எவ்வளவு? (02 புள்ளிகள்)

\*\*\*\*\*